

# ОҒОЗИ БУНЁДУ БАРҚАРОРСОЗИИ БОҒУ ТОКЗОРҶО ДАР НОҶИЯИ ҚАББОР РАСУЛОВ

Бо мақсади таъмини иқрои дастуру супоришҳои Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ва Раиси вилояти Суғд муҳтарам Раҷаб Аҳмадзода дар самти бунёди боғҳои интенсивӣ ва боғи ангур дар Ҷамоати деҳоти Ғулакандоз ташкил карда мешавад.

Дар ин бора санаи 17 феввали соли 2026 зимни сафари кории Раиси ноҳия Юлдошзода Олимбек дар Ҷамоати деҳоти Ғулакандоз иттилоъ дода шуд. Аз тарафи хоҷагии деҳқонии “Ботурқон” бо мақсади барқарор ва бунёди боғи ангур аз шаҳри Турсунзода се навъи ангур зиёда аз як ҳазор бех ниҳоли ангур дастрас гардида, дар масоҳати як гектари замини хоҷагии деҳқонӣ боғи ангур бунёд хоҳад шуд.

Юлдошзода Олимбек иқдоми деҳқонро барои зиёд намудани ҳаҷми истеҳсоли маҳсулот ва ба гардиши кишоварзӣ ворид намудани заминҳои бекорхобида муҳиму саривақтӣ арзёбӣ карда, барои татбиқи пурраи дастуру тавсияҳо дод.

Ҷамзамон раиси ноҳия зимни бунёди боғи ангур бо собиқадорони меҳнат суҳбати самимӣ ораста дар рафти суҳбат саҳми арзандаи собиқадоронро дар рушди соҳаҳои гуногуни иқтисодии ноҳия, хусусан дар соҳаи кишоварзӣ ва тарбияи насли ҷавон таъкид намуда, заҳмати содиқона ва таҷрибаи ғании онҳоро намунаи ибрат арзёбӣ карданд.

Инчунин аз ҷониби раиси ноҳия тухфаҳои хотиравӣ ба собиқадорони меҳнат тақдим карда шуда, барояшон саломатии бардавом, умри дароз ва рӯзгори обод таманно намуданд. Собиқадорони меҳнат аз таваҷҷуҳ ва ғамхории доимии давлату Ҳукумат изҳори сипос намуда, чунин суҳбати самимиро нишонаи эҳтиром ба арзишҳои меҳнатдӯстӣ ва ваҳдати миллии ҷомеа арзёбӣ карданд.





